

# पी.एन.बी. बैंक में नकाबपोश बदमाशों ने फायरिंग कर नकदी लूटी

## नकाबपोश बदमाश फायरिंग कर 23 हजार पांच सौ रुपए लूट ले गये

भरतपुर, (निसं)। उद्योग नगर थाना क्षेत्र के रीको एरिया में स्थित पीएनबी बैंक में नकाबपोश बदमाश फायरिंग कर 23 हजार पांच सौ रुपए लूट ले गये पुलिस मामले के अनुसंधान में जुटी हुई है। घटना की सूचना मिलने पर एसपी मुद्दल कच्छवा भी मौके पर पहुंचे जहां उन्होंने घटना की जानकारी ली।

दोपहर 2.30 बजे के आसपास बाइक सवार तीन बदमाश पीएनबी बैंक के पास आये जहां दो बदमाशों ने अंदर प्रवेश किया और एक बाहर खड़ा रहा। पांच से सात मिनट दोनों बदमाश पचीं के बहाने अंदर बैठे रहे। जिसमें एक बदमाश ने मफलर और दूसरे ने हेलमेट पहन रखा था। इनमें से एक बदमाश कैशियर के पास गया और हवाई फायरिंग की जो बैंक की छत में लगा। अंदर जो व्यक्ति थे उन्हें हथियार के बल पर एक कोने में खड़ा कर दिया जिसके बाद बदमाश 23 हजार पांच सौ रुपए की लूट करके भाग गया। घटना



उद्योग नगर थाना क्षेत्र का पीएनबी बैंक जहां बदमाशों ने की लूट की घटना को अंजाम दिया।

की सूचना मिलते ही जिला पुलिस अधीक्षक मुद्दल कच्छवा मौके पर पहुंचे हैं और उन्होंने बैंक कर्मियों के साथ अंदर मौजूद लोगों से चर्चा की। इस घटना को लेकर एसपी ने निर्देश देकर पुलिस की टीम गठित की और आरोपियों की तलाश में दबिश दी जा रही है। वहीं डॉग स्क्वाड के माध्यम से आरोपियों की तलाश की जा रही है।

घटना की सूचना मिलने पर एसपी मौके पर पहुंचे और घटना की जानकारी ली।

इस घटना को लेकर पूर्व मंत्री एवं भरतपुर विधायक डॉ. सुभाष गंग ने कहा है कि सरकार का अपराधियों पर कोई नियंत्रण नहीं है केवल मंत्री लम्बी चौड़ी बयानबाजी कर कानून व्यवस्था को नियंत्रण में रखने की बातें अवश्य करते हैं, जबकि जिले में ही नहीं बल्कि प्रदेश में आये दिन लूट, फायरिंग, रैप, हत्या जैसी घटनाएँ हो रही हैं। डॉ. गंग ने कहा कि मुख्यमंत्री भजनलाल शर्मा एवं गृहयंत्रणी जवाहर सिंह बेदम इसी क्षेत्र के होने के बावजूद भी आपराधिक घटनाओं पर लगाम नहीं लगी है और अपराधियों को पुलिस व कानून का कोई भय नहीं है।

## घटना की सूचना मिलने पर एसपी मौके पर पहुंचे और घटना की जानकारी ली

इस घटना को लेकर पूर्व मंत्री एवं भरतपुर विधायक डॉ. सुभाष गंग ने कहा है कि सरकार का अपराधियों पर कोई नियंत्रण नहीं है केवल मंत्री लम्बी चौड़ी बयानबाजी कर कानून व्यवस्था को नियंत्रण में रखने की बातें अवश्य करते हैं, जबकि जिले में ही नहीं बल्कि प्रदेश में आये दिन लूट, फायरिंग, रैप, हत्या जैसी घटनाएँ हो रही हैं। डॉ. गंग ने कहा कि मुख्यमंत्री भजनलाल शर्मा एवं गृहयंत्रणी जवाहर सिंह बेदम इसी क्षेत्र के होने के बावजूद भी आपराधिक घटनाओं पर लगाम नहीं लगी है और अपराधियों को पुलिस व कानून का कोई भय नहीं है।

# शक्कर में मिलाकर यूरिया खाद खिलाया, तीन गौवंश की मौत

ग्रामीणों ने आरोपियों के खिलाफ कार्रवाई की मांग की

पुलिस व पशु चिकित्सा विभाग की टीम को बुलाया

खेतड़ी, (निसं)। खेतड़ी नगर थाना क्षेत्र के ढाणी भरगडान में शक्कर को तीन गौवंश को शक्कर में यूरिया मिलाकर खिला देने से उनकी मौत हो गई। गौवंश की मौत होने की सूचना पर आसपास के ग्रामीण एकत्रित हो गए तथा इस घटना को अंजाम देने वाले आरोपियों के खिलाफ प्रभावी कार्रवाई करने की मांग की है।

हरिराम गुर्जर ने बताया कि ग्रामीणों ने सूचना दी की ढाणी भरगडान के पास एक खेत में तीन गौवंश तड़प रहे हैं। जिसकी सूचना पर वह मौके पर पहुंचे तो दो गाय व एक सांड पड़े हुए थे। इस दौरान आसपास देखा तो एक कट्टे के ऊपर यूरिया खाद में शक्कर मिली हुई रखी थी, जिसके खाने से तीनों गौवंश की यह हालत हुई है। इसके बाद पुलिस व पशु चिकित्सा विभाग की टीम को मौके पर बुलाया गया। पशु चिकित्सा डॉ. मांगीलाल ने बताया कि यूरिया खाद

खेतों में फसल की पैदावार बढ़ाने व कीटों को नष्ट करने के लिए उपयोग में लिया जाता है, जो जहर ही माना जाता है। किसी व्यक्ति द्वारा इन तीनों गौवंश को यूरिया खाद में शक्कर मिलाकर खिलाया गया है, जिसके चलते जहरीले पदार्थ के सेवन के होने से इन तीनों गौवंश की मौत हो गई। गौवंश की मौत को लेकर उनका पोस्टमार्टम किया जा रहा है।

ग्रामीणों ने बताया कि हिंदू धर्म में

गाय को माता का दर्जा दिया गया है, जिसको लोग अपने घरों में रखकर पालन पोषण भी किया जा रहा है, लेकिन इस प्रकार की घटना होने से क्षेत्र के लोगों में रोष पनप रहा है। इस दौरान उन्होंने पुलिस से इस जन्म्य अपराध करने वालों के खिलाफ प्रभावी कार्रवाई करने की मांग की है। थानाधिकारी गोपाल सिंह ने बताया कि गौवंश की मौत को लेकर मामले की गहनता से जांच की जा रही है। वहीं आसपास के लोगों से पूछताछ भी की जा रही है। यदि इस मामले में कोई व्यक्ति शामिल पाया जाता है तो उसके खिलाफ प्रभावी कार्रवाई की जाएगी। इस मौके पर डॉ. जितेंद्र सैनी, पूर्व सरपंच हजारीलाल गुर्जर, अशोक कुमार, रामकिशन, मुदनालाल, तेजामार, रंजीव कुमार, अशोक गराटी, लीलाधाम, लूणाधाम, रामनिवास, विजय भरगड सहित अनेक ग्रामीण मौजूद थे।

## नाबालिग को बहलाकर ले जाने का आरोप

सादुलपुर, (निसं)। हमीरवास थाने के निवासी 15 वर्षीय बालिका के मोबाइल फोन पर पबजी गेम खेलने के दौरान एक युवक के बातचीत होने पर आरोपी के खिलाफ बालिका के बहला फुसलाकर ले जाने के आरोप का मामला हमीरवास थाने में दर्ज हुआ है। हमीरवास थानाधिकारी गोपाल निवासी व्यक्ति ने थाने में मामला दर्ज कराया है कि उसकी 15 वर्षीय पुत्री काफ़ी दिनों से मोबाइल गेम (पबजी) खेला करती थी, जिसमें उसकी देवा (पूजा) नाम के लड़के के साथ कांटैक्ट हो गया तथा उसने धीरे-धीरे उसकी पुत्री के मोबाइल नंबर पर भी बातचीत करनी शुरू कर दी। जब उन्हें इसके बारे में पता चला तो उसने अपनी पुत्री को समझाने की काशिश की, परन्तु उसकी पुत्री फिर भी आरोपी देवा से लगातार बात करती रही। 10 जनवरी को घर के सभी सदस्य खाना खाकर सो गए थे, अगले दिन सुबह जब वे उठे तो उन्होंने देखा कि उसकी पुत्री उनके घर से गायब थी जिसके बाद उन्होंने अपने पड़ोसियों व गांव के लोगों से पूछा परन्तु उसकी पुत्री का कहीं कोई अंता पता नहीं लगा। दर्ज रिपोर्ट में बताया है कि उन्हें शक है कि आरोपी देवा उसकी पुत्री को बहला फुसलाकर अपने साथ ले गया है। उसकी पुत्री के पास भी मोबाइल फोन है जो कि वह कभी चालू और कभी बंद कर रही है।

जोधपुर, (कासं)। बच्चों के अश्लील वीडियो सोशल मीडिया पर अपलोड किए जाने के मामले थम नहीं रहे हैं। इस संबंध प्रतापनगर पुलिस ने केस दर्ज किए हैं। एक व्यक्ति को इसमें नामजद किया गया है। आरोपी को फिलहाल गिरफ्तार नहीं किया गया है।

प्रतापनगर पुलिस ने बताया कि 22 और 24 जुलाई 2022 को प्रताप नगर के ज्वाला विहार के एक व्यक्ति के द्वारा पोर्नोग्राफी के दो सीडीज सोशल मीडिया

पर अपलोड की गई थी। जिसमें किसी बच्चे के साथ महिला का अश्लील दिखाई गई है। दिल्ली साइबर क्राइम ब्रांच से इसकी पड़ताल के बाद अब प्रताप नगर थाने में केस दर्ज कराया गया है। केस थानाधिकारी द्वारा दर्ज कराया गया है।

अग्रिम जांच की जा रही है। जानकारी के अनुसार कमिश्नरी क्षेत्र में कई थानों में इससे पहले भी चाइल्ड पोर्नोग्राफी के केस दर्ज हो रहे हैं।

## राजस्थान लोक सेवा आयोग, अजमेर

क्रमांक- सं संक्षिप्त वि. सं. 10 से 11/परीक्षा/सहायक आचार्य/संस्कृत शिक्षा/EP-2023-24 दिनांक- 12.01.2024 आयोग द्वारा विभिन्न विभागों के लिए 02 विभागों के तहत ऑनलाइन आवेदन आमंत्रित किए जाते हैं। उक्त विभागों के तहत विद्यमान पदों की शैक्षणिक योग्यता सेवावर पदों की संख्या वर्गीकरण, आवेदन प्रक्रिया, आयु सीमा व अन्य विस्तृत जानकारी के लिए अर्थात् आयोग की वेबसाइट पर उपलब्ध प्रथम प्रथक विज्ञापन का अवलोकन करें। इन विभागों के तहत विद्यमान पदों हेतु विभाग के नाम, पद नाम, विद्यालय संख्या, पदों की संख्या, आवेदन अवधि व अन्य विवरण निम्नानुसार हैं-

क्र. सं.	विभाग का नाम	पद का नाम	विद्यालय संख्या	पदों की संख्या	आवेदन अवधि
1	संस्कृत शिक्षा विभाग	सहायक आचार्य (विभिन्न 15 विवरण)	10/2023-24	200	22.01.2024 से 21.02.2024
2	कृषि विभाग	सहायक सार्वजनिक अधिकारी	11/2023-24	10	25.01.2024 से 24.02.2024

अन्य विवरण व सूचना-पत्रकारीय एजेंडानुसार, आवेदन प्रक्रिया, प्रमाण पत्रों से संबंधित सूचना एवं परीक्षा से संबंधित अन्य विवरण व सूचना के लिए आयोग की वेबसाइट पर उपलब्ध नवीनतम एवं संशोधित परीक्षाविधि हेतु आवेदन व परीक्षा संबंधी सामान्य विज्ञान निर्देश तथा संबंधित सेवा नियमों का अध्ययन आवश्यक रूप से करें। इसके अतिरिक्त इस परीक्षा के संबंध में समय-समय पर जारी सूचनाओं का अवलोकन आयोग की वेबसाइट <https://psc.rajasthan.gov.in> पर कर सकते हैं। इसके अतिरिक्त किसी भी प्रकार के मार्ग निर्देशन/सूचना/स्पष्टीकरण हेतु राजस्थान लोक सेवा आयोग, अजमेर के परिसर में स्थित स्वयंसेवक कक्ष पर व्यक्तिगत रूप से अथवा दूरभाष सं. 0145-2635212 एवं 2635200 पर संपर्क किया जा सकता है। समस्त पत्र व्यवहार सचिव, राजस्थान लोक सेवा आयोग, अजमेर की संबोधित किया जाए।

राम निवास मेहता, सचिव

DIPRC/180/2024

## वीडियो वायरल करने वाले गिरफ्तार

भीलवाड़ा, (निसं)। गुलाबपुरा थाना क्षेत्र में एक महिला का अश्लील वीडियो बना वायरल करने वाले 2 आरोपियों को पुलिस ने गिरफ्तार किया है। शंभुगढ़ थाना क्षेत्र के पप्पलाल व कैलाश भील ने नशे की लत और भय व्याप्त करने की नयत से वारदात को अंजाम दिया था। जानकारी के अनुसार कुछ दिन पूर्व एक महिला को अर्धनग्न कर उसके साथ मारपीट कर वीडियो बनाकर व्हाट्सएप पर वायरल किया गया था, जिसमें थाना शंभुगढ़ में प्रकरण दर्ज था, जिसमें अनुसंधान थाना अधिकारी गुलाबपुरा द्वारा किया गया है। प्रकरण में पूर्व में एक आरोपी पप्पलाल भील को गिरफ्तार किया जा चुका था व अब एक और आरोपी कैलाश भील को गिरफ्तार किया। दोनों आरोपी शंभुगढ़ थाना क्षेत्र के हैं।

# कैंसर मरीज की मौत पर अस्पताल में परिजनों ने हंगामा किया

जोधपुर, (कासं)। कैंसर के मरीज की मौत के बाद परिजनों ने भद्रादास माधुर अस्पताल में हंगामा कर दिया। परिजनों ने डॉक्टरों को घेरा और भर्ती होने के बाद भी भर्ती कराया जहां आक्सीजन पर रखा था। शुकवार तड़के अस्पताल में लाइट चले जाने से आक्सीजन की सप्लाई बंद हो गई, जिसके बाद मरीज की मौत हो गई। परिजनों ने अस्पताल प्रबंधन पर लापरवाही का आरोप लगाया है। मरीज परिवार में इकट्ठा बेटा था। मामले की जानकारी पर हॉस्पिटल अधीक्षक डॉ. विकास राजपुरोहित कई अन्य अधिकारी भी अस्पताल पहुंचे।

जोधपुर पश्चिम एसपी नरेंद्र दायमा

- परिजनों ने तबीयत खराब होने पर उसे हॉस्पिटल में भर्ती कराया जहां आक्सीजन पर रखा था
- शुकवार तड़के अस्पताल में लाइट चले जाने से आक्सीजन की सप्लाई बंद हो गई थी, जिससे मरीज की मौत हो गई
- परिजनों ने अस्पताल प्रबंधन पर लापरवाही का आरोप लगाया है, मरीज परिवार में इकट्ठा बेटा था

ने बताया कि ओसियां के पत्नी निवासी गोपाल भाटी पुत्र परसराम भाटी को लंग्स कैंसर की फर्स्ट स्टेज की परेशानी थी। उसे गुरुवार शाम को एमडीएम के ट्रोमा सेंटर के रेडजोन बार्ड में वेंटिलेटर पर रखा था। शुकवार तड़के करीब 4 बजे लाइट चली गई, जिससे वेंटिलेटर डाउन हो गया। परिजनों का कहना है कि नर्सिंग स्टाफ मौके पर मौजूद था। उन्होंने आक्सीजन सिलेंडर भी मंगवाए थे

लेकिन वे खाली निकले। परिजनों का आरोप है कि बार्ड के सॉनियर मेल नर्स और डॉक्टर दोनों मौके से गायब थे। हॉस्पिटल के अधीक्षक डॉ. विकास राजपुरोहित ने बताया कि मरीज की हालत गंभीर थी। वह लंग्स कैंसर से पीड़ित था। रात को भर्ती होने के बाद उसे आक्सीजन पर रखा गया था। लाइट जाने से वेंटिलेटर बंद होने पर उसे आक्सीजन प्लाइंडर पर स्विच ओवर किया गया था, लेकिन मौत हो गई। परिजनों की शिकायत पर डॉ. गणपत चौधरी के नेतृत्व में एक कमटी बनाई गई है, जिसकी भी गलती सामने आएगी उसके खिलाफ कार्रवाई की जाएगी।

## डूंगरपुर में दो शावकों के साथ पैथर दिखी

डूंगरपुर, (निसं)। वन रेंज के झाकोल गांव में शुकवार को दो शावकों के साथ पैथर फैमिली दिखाई दी। पैथर की दहाड़ सुनकर चरवाहा डर गया तो उसने पैथर उठा लिया। जिसके बाद पैथर अपने शावकों के साथ नजदीक के एक माईस में घुस गई। पैथर फैमिली दिखने के बाद लोगों में डर का माहौल है। वन विभाग और पुलिस पैथर के मूवमेंट पर नजर रखे हुए हैं।

- चरवाहे पर हमले का प्रयास किया, पैथर लेकर दौड़ा
- पैथर अपने शावकों के साथ नजदीक के एक माईस में घुस गई

सदर थाना क्षेत्र के झाकोल गांव में माईस एरिया के पास पैथर दिखाई दिया। गांव के कुछ बच्चे पशुओं को चरा रहे थे। उसी समय दो पैथर अपने दो शावकों के साथ दिखे। पैथर गुर्राने लगे जिस पर बच्चे डर गए, लेकिन चरवाहे बच्चों ने पैथर उठा लिया। जिस पर पैथर अपने शावकों के साथ पास की माईस में जाकर घुस गए। पैथर की खबर सुनकर गांव के लोग इकट्ठा हो गए। हाथों में पैथर, लड्डू लेकर लोग

माईस एरिया के पास पहुंचे। वहीं सूचना पर सदर थाना पुलिस और वन विभाग की टीम पहुंच गई। इसके बाद लोगों के बताए अनुसार पुलिस और वन अधिकारी माईस के पैथरों तक पहुंचे और पैथर की मूवमेंट को ट्रैक कर रहे हैं। लोगों ने बताया कि इस क्षेत्र में आए दिन पैथर दिखाई देता है। कई बार पैथर पशुओं का शिकार भी करते हैं।

## करोड़ों के माल से भरा कंटेनर लूट मामले में दो बदमाश गिरफ्तार

उदयपुर, (कासं)। खेरवाड़ा हाइवे पर चालक को धमका कर दो करोड़ अड़तीस लाख के माल से भरा कंटेनर लूट की वारदात का पुलिस ने खुलासा करने हुए दो बदमाशों को गिरफ्तार कर इनके कब्जे से लूटा गया कंटेनर व वारदात में प्रयुक्त वाहन बरामद किया। जिला पुलिस अधीक्षक ने मामले का खुलासा करने वाली टीम को उच्चाधिकारियों से इनाम दिलाने की घोषणा की।

प्रकरण के अनुसार पीड़ित काला पुत्र मलुक मेव बागोड़ीया निवासी बार्ड नौ जहानपुर पंचायत समिति मालपुर थाना गोवर्धनगढ़ अलवर ने पुलिस थाने में रिपोर्ट दी कि मैं बोम्बे एक्स्प्रेस कारों केरियर प्राइवेट लिमिटेड मुम्बई से ट्रक चालक की नौकरी रकता हूँ। कंपनी आर्डर के अनुसार 10 जनवरी रात में ट्रक कंटेनर में एक्सपोर्ट कपड़ा माल भरा हुआ लेकर खलासी अफसर पुत्र

- 2.38 करोड़ के माल सहित कंटेनर व वारदात में प्रयुक्त बाइक बरामद की
- एसपी ने पुलिस टीम को इनाम दिलाने की घोषणा की

प्रकरण दर्ज होने पर जिला पुलिस अधीक्षक भुवन भूषण यादव के निर्देश पर गठित दल ने कार्यवाही करते हुए वारदात से 12 घंटे में कागद हाइवे पर बाइक सवार अशोक कुमार व विकेश उर्फ विकास को घेरा डालकर दबोच लिया। पूछताछ करने पर आरोपियों ने कंटेनर लूट की वारदात कबूलते हुए सुरक्षित स्थान पर खड़ा होने की जानकारी दी।

इस पर पुलिस दल ने लूटा गया कंटेनर जब्त कर दोनों आरोपी अशोक पुत्र धनेश्वर धंगोरा निवासी हिडवा फला आमझरा बिच्छीवाड़ा डूंगरपुर तथा विवेक पुत्र बाबुलाल फेरा मीणा निवासी देवल खास फला फेरा गडवा थाना सादर डूंगरपुर को गिरफ्तार कर इनके कब्जे से वारदात में प्रयुक्त बाइक बरामद की। उक्त मामले का खुलासा करने में एएसआई दिग्विजयसिंह व कांस्टेबल रणधीरसिंह की महत्वपूर्ण भूमिका रही।

# “अंतर्राष्ट्रीय ऊंट उत्सव” में स्थानीय धुनों पर झूमे देसी-विदेशी पर्यटक

बीकानेर, (निसं)। अंतर्राष्ट्रीय ऊंट उत्सव के तहत शुकवार को बीकानेर कार्निवल का आयोजन किया गया। कार्निवल की शुरूआत लक्ष्मी निवास पैलेस से हुई। संभागीय आयुक्त उर्मिला राजोरिया, भाग्यती ओमप्रकाश, जिला कलेक्टर अश्वती प्रसाद कलाल और



कार्निवल में राधा-कृष्ण के रूप में सजे बच्चों एवं विंटेज कारों में बैठे देशी-विदेशी पर्यटक स्थानीय लोक धुन पर थिरकते नजर आए।

## कार्निवल में विभिन्न राजस्थानी वेशभूषा में विविध संस्कृतियों का प्रदर्शन

पुलिस अधीक्षक तेजस्विनी गौतम की उपस्थिति में कार्निवल रवाना हुआ। गुब्बारे उड़ाने कार्यकम का शुभारंभ किया गया। कार्निवल में राधा-कृष्ण के रूप में सजे बच्चों एवं विंटेज कारों में बैठे देशी-विदेशी पर्यटक भी स्थानीय लोक धुन पर थिरकते नजर आए। छात्राओं ने पारंपरिक वेशभूषा में पारम्परिक नृत्य कर राजस्थान की बहुरंगी संस्कृति को साकार किया। इस दौरान झांकियों के साथ, स्थानीय कलाकारों ने घूमर, एनसीजेडसीसी प्रयागराज द्वारा कालबेलिया, पंजाब के दल द्वारा भंगड़ा, फाग घूमर, हरियाणा सहित अन्य नृत्यों ने पर्यटकों को नाचने पर मजबूर कर दिया। ऊंटों पर सवार रोबोले तथा ऊंट गाड़ों पर राजस्थानी लोक जीवन और बीकानेर की

ग्रामीण संस्कृति साकार हुई। कार्निवल में ऊंट सवारी रोबिले, राजस्थानी वेशभूषा में सजी-धजी स्कूल एवं कॉलेज छात्राएं और कैमल कार्ट की विभिन्न झांकियों के साथ राजस्थानी वेशभूषा में विविध संस्कृतियों का प्रदर्शन किया गया। कार्निवल यहां से रवाना

होकर करणी सिंह स्टेडियम से होते हुए तीर्थभ सर्फिल पर सम्पन्न हुआ। रास्ते में शहरवासियों ने पलक पावड़ बिछाकर भी कार्निवल का अभिनंदन किया। पर्यटकों द्वारा इन सवार्थों की तस्वीरें ली गईं वहीं वे कलाकारों के साथ सेल्फी लेने में भी आमजन मशगूल दिखे।

ऊंट उत्सव के दूसरे दिन प्रातः 10 से दोपहर 3 बजे तक राष्ट्रीय उड्ड अनुसंधान केन्द्र में ऊंट नृत्य, ऊंट फर कटिंग, ऊंट सज्जा और ऊंट दौड़ प्रतियोगिताएं होंगी। वहीं दोपहर चार से सात बजे तक डॉ. करणी सिंह स्टेडियम में मिस मखण, मिस्ट्री बीकाणा, डोलामा


मार्स, सहित अन्य प्रतियोगिता के साथ बीकानेर फैशन शो का आयोजन होगा। साथ सात बजे से डांठ. करणी सिंह स्टेडियम में फोक नाइट सन्स ऑफ सॉथल आयोजित होगी। इसमें राजस्थानी लोक कलाकारों सहित विभिन्न प्रदेशों के कलाकारों द्वारा प्रस्तुतियां दी जाएंगी।

## कार्यालय नगर विकास न्यास, कोटा

एफ 11/नीलामी/2024/1164 CAD सर्किल के पास कोटा दिनांक 12.01.2024

ई-ऑक्शन के माध्यम से भूखण्ड खरीदने का अवसर नगर विकास न्यास द्वारा ई-ऑक्शन के माध्यम से पंडित मदन मोहन मालवीय योजना खंडा जगपुरा झालावाड़ रोड में रिस्टो हेतु भूखंड संख्या-आर-6 को नीलाम किया जा रहा है। उक्त भूखंड एन.एच. 12 पर स्थित है एवं न्यास की फार्म हाउस योजना, आर.टी.ओ. ऑफिस, रीको संख्या एवं औद्योगिक क्षेत्र के समीप स्थित है। ई-ऑक्शन दिनांक 05.02.2024 प्रातः 11.00 बजे से प्रारंभ होकर दिनांक 07.02.2024 को दोपहर 2:00 बजे समाप्त हो जायेगा। (अंतिम 5 मिनट में स्वतः बोली विस्तार नहीं होने की स्थिति में) नियम/शर्तें एवं अन्य जानकारी [urban.rajasthan.gov.in/uitkota](http://urban.rajasthan.gov.in/uitkota) एवं [udhonline.rajasthan.gov.in/](http://udhonline.rajasthan.gov.in/) कार्यालय समय में न्यास में उपस्थित होकर प्राप्त की जा सकती है। दूरभाष 0744-2500539/ (Helpline For Online Support-01412560211) पर सम्पर्क करें।

भूखंड संख्या आर-6 का क्षेत्रफल ( 13250.79 वर्गमीटर ) प्रारंभिक नीलामी दर-9000/-प्र.व.मी. आरक्षित दर-3500/-प्र.व.मी. धरोहर राशि-2385500/-



## कार्यालय नगर विकास न्यास, कोटा

एफ 11/नीलामी/2024/1163 CAD सर्किल के पास कोटा दिनांक 12.01.2024

ई-ऑक्शन के माध्यम से भूखण्ड खरीदने का अवसर नगर विकास न्यास द्वारा ई-ऑक्शन के माध्यम से पंडित मदन मोहन मालवीय योजना खंडा जगपुरा झालावाड़ रोड में रिस्टो हेतु भूखंड संख्या-आर-5 को नीलाम किया जा रहा है। उक्त भूखंड एन.एच. 12 पर स्थित है एवं न्यास की फार्म हाउस योजना, आर.टी.ओ. ऑफिस, रीको संख्या एवं औद्योगिक क्षेत्र के समीप स्थित है। ई-ऑक्शन दिनांक 31.01.2024 प्रातः 11.00 बजे से प्रारंभ होकर दिनांक 02.02.2024 को दोपहर 2:00 बजे समाप्त हो जायेगा। (अंतिम 5 मिनट में स्वतः बोली विस्तार नहीं होने की स्थिति में) नियम/शर्तें एवं अन्य जानकारी [urban.rajasthan.gov.in/uitkota](http://urban.rajasthan.gov.in/uitkota) एवं [udhonline.rajasthan.gov.in/](http://udhonline.rajasthan.gov.in/) कार्यालय समय में न्यास में उपस्थित होकर प्राप्त की जा सकती है। दूरभाष 0744-2500539/ (Helpline For Online Support-01412560211) पर सम्पर्क करें।

भूखंड संख्या आर-5 का क्षेत्रफल ( 16124.84 वर्गमीटर ) प्रारंभिक नीलामी दर-11000/-प्र.व.मी. आरक्षित दर-3500/-प्र.व.मी. धरोहर राशि-3547500/-

